

ບົດຖະແຫຼງຂ່າວ

ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດ

ຈາກເຊື້ອຈຸລະໂລກສາຍພັນໃໝ່ COVID-19

ປະຈຳວັນອັງຄານ ວັນທີ 14 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ

ຂອງຄະນະສະເພາະກິດ ປະຈຳວັນອັງຄານ ວັນທີ 14 ກັນຍາ ປີ 2021.

- ຂ້າພະເຈົ້າ ດຣ. ລັດສະໝີ ວົງຄຳຊາວ ຮອງຫົວໜ້າກົມຄວບຄຸມພະຍາດຕິດຕໍ່, ກະຊວງ
ສາທາລະນະສຸກ ຈະຖະແຫຼງຂ່າວ ກ່ຽວກັບ ສະພາບໂຄວິດ-19 ຢູ່ ສປປ ລາວ, ໃນທົ່ວໂລກ
ແລະ ບາງຂໍ້ແນະນຳເພີ່ມເຕີມ.

ຕໍ່ໄປ ຂ້າພະເຈົ້າ ຂໍລາຍງານ:

❖ **ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 13 ກັນຍາ**

2021:

ໄດ້ກວດວິເຄາະທັງໝົດ **3,985** ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ **127** ຄົນ

ເຊິ່ງຕິດເຊື້ອໃນຊຸມຊົນ **54** ຄົນ ເປັນຜູ້ສໍາຜັດໃກ້ຊິດນໍາຜູ້ຕິດເຊື້ອທີ່ຜ່ານມາ ແລະ **ກໍລະນີນໍາ**

ເຂົ້າ ມີ 73 ຄົນ ເຊິ່ງ ມາຈາກ ແຂວງສະຫວັນນະເຂດ 24 ຄົນ, ນະຄອນຫຼວງ 11 ຄົນ, ຄໍາ

ມ່ວນ 30 ຄົນ, ສາລະວັນ 6 ຄົນ ແລະ ຫຼວງພະບາງ 2 ຄົນ. ເຊິ່ງກວດພົບຈາກແຮງງານ

ລາວ ຫຼື ຜູ້ທີ່ເດີນທາງມາຈາກຕ່າງປະເທດ ເຂົ້າຕາມຈຸດຜ່ານແດນສາກົນ.

ສໍາລັບການຕິດເຊື້ອໃນຊຸມຊົນ ຢູ່ນະຄອນຫຼວງວຽງຈັນ ແລະ ບັນດາແຂວງແມ່ນມີລາຍ

ລະອຽດດັ່ງນີ້:

- **ສະຫວັນນະເຂດ 4 ຄົນ:**

- ບ້ານອຸດົມວິໄລ 02 ຄົນ (ສາມີ-ພັນລະຍາ) ມາເປັນກຳມະກອນກໍ່ສ້າງຢູ່ເຮືອນຂອງພະນັກງານແພດ ທີ່ເຮັດວຽກຢູ່ຕຶກເດັກຂອງໂຮງຫມໍແຂວງສະຫວັນນະເຂດ.
- ເຈົ້າໜ້າທີ່ຕຳຫລວດຄ້າຍຄຸມຂັງ 01 ຄົນ
- ບ້ານຫົວເມືອງເໜືອ 01 ຄົນ

- **ຈຳປາສັກ 13 ຄົນ:** ທັງໝົດແມ່ນຈຸ່ມກໍລະນີທີ່ກ່ຽວຂ້ອງກັບເມືອງປະທຸມພອນ

- **ນະຄອນຫຼວງ 24 ຄົນ:**

- ບ້ານ ອາມອນ, ເມືອງໄຊເສດຖາ 02 ຄົນ (ພໍ່ ແລະ ລູກ)
- ບ້ານ ດອນນິກຊຸ່ມ 02 ຄົນ

- ບ້ານ ດົງນາໂຊກໃຕ້, ເມືອງ ສີໂຄດ 01 ຄົນ (ນັກສຶກສາ, ແຕ່ພັກຮຽນ ເຮັດວຽກ ເສີມຢູ່ຮ້ານ Mini BigC ສາຂາແຖວທະນາຄານກາງ)
 - o ຜູ້ກ່ຽວພັນຢູ່ຫ້ອງແຖວດຽວກັນ ກັບກໍລະນີຕິດເຊື້ອ ທີ່ລາຍງານວັນທີ 11 ກັນຍາ ບໍ່ໄດ້ສຳຜັດໂດຍກົງ ບໍ່ໄດ້ພົບກັນ, ຜູ້ກ່ຽວພັນຢູ່ຫ້ອງເບີ 10 ແລະ ຜູ້ຕິດເຊື້ອພັກຢູ່ຫ້ອງເບີ 12
 - o ໝາຍເຫດ: ຢູ່ຫ້ອງນຳກັນ 3 ຄົນລວມທັງຜູ້ກ່ຽວ, ໝູ່ 2 ຄົນໄດ້ເກັບຕົວຢ່າງ ພ້ອມກັນ ຢູ່ບຶງຂະຫຍອງວັນທີ 13 ກັນຍາ 2021
- ບ້ານ ໄຊສະຫວ່າງ, ເມືອງ ໄຊທານີ 02 ຄົນ (ທັງ 2 ຄົນແມ່ນ ຄົນໄທ, ເປັນວິຊາ ການ ຊ່າງແປງຈັກ ຂອງໂຮງງານຕັດຫຍິບ ອິນເຕີເມັດ ແຟຊັ້ນ)

- ບ້ານຮ່ອງໄກ່ແກ້ວ, ເມືອງຈັນທະບູລີ 03 ຄົນ (ຄອບຄົວດຽວກັນ, ທັງໝົດບໍ່ມີອາການ, ທັງສາມຄົນເດີນທາງໄປຮ່ວມເຮືອນດີ ຢູ່ບ້ານສາງນ້ຳມັນ, ນະຄອນປາກເຊ ວັນທີ 3-10 ກັນຍາ 2021 ພ້ອມກັນກັບ 9 ຄົນ ທີ່ລາຍງານມື້ວານນີ້, ໃນຄອບຄົວມີອີກ 4 ຄົນ ທີ່ເປັນຜູ້ສຳຜັດໃກ້ຊິດ: ເມຍ, ລູກອີກ 2 ຄົນ ແລະ ແມ່ເຖົ້າທີ່ຈະໄປກວດມື້ນີ້)
- ບ້ານ ດອນກະຊາຍ, ເມືອງຫາດຊາຍຝອງ 4 ຄົນ (ເປັນຄອບຄົວດຽວກັນ ພໍ່ແມ່ ແລະ ລູກ ເດີນທາງ ໄປເຮືອນດີ ບ້ານສາງນ້ຳມັນ, ນະຄອນປາກເຊ ເຊັ່ນດຽວກັນ)
- ບ້ານ ຫ້ວຍຫົງ, ເມືອງ ຈັນທະບູລີ 01 ຄົນ, ອາຊີບ: ຂັບລົດທ່ອງທ່ຽວ, ປະຫວັດເດີນທາງ ໄປເຮືອນດີ ບ້ານສາງນ້ຳມັນ, ນະຄອນປາກເຊ ໄລຍະວັນທີ 4-6 ກັນຍາ

- 2021, ຊ່ວງກັບມານະຄອນຫລວງວຽງຈັນ ໃນວັນທີ 11 ຜູ້ກ່ຽວ ໄປຊ່ວຍວຽກ
ເຮືອນດີ ບ້ານ ໂພນເຄັງ (ຂັບລົດຮັບສິ່ງຄູບາ) ແຕ່ງານສິ່ງສະການ ແມ່ນຢູ່ຮ່ອງສຸພາບ
- ບ້ານ ດົງໝາກຄາຍ 01 ຄົນ, ເພດຍິງ, ພະນັກງານຊັບພະຍາກອນນໍ້າ ມີປະຫວັດ
ເດີນທາງໄປເຮືອນດີຢູ່ ບ້ານສ້າງນໍ້າມັນ, ນະຄອນປາກເຊ ໃນຊ່ວງຕົ້ນເດືອນ 9,
ຫລັງຈາກກັບມານະຄອນຫຼວງ ຊ່ວງວັນທີ 7-10 ກັນຍາ ຜູ້ກ່ຽວໄປວຽກປົກກະຕິ
(ເພື່ອນຮ່ວມງານທີ່ນັ່ງຢູ່ຫ້ອງດຽວກັນປະມານ 10 ຄົນ)
 - o ໝາຍເຫດ: ຄົນໃນຄອບຄົວມີ 5 ຄົນ , ຕິດເຊື້ອແລ້ວ 2 ຄົນ ຍັງແຕ່ລູກ 3 ຄົນ
(ອາຍຸ 15 ປີ ເພດຍິງ, ອາຍຸ 12 ປີ ເພດຊາຍ: ມີໄຂ້ ວັນທີ 10 ກັນຍາ ແລະ
ອາຍຸ 3 ປີ ເພດຊາຍ)

- ວັນທີ 10 ກັນຍາ: ຜູ້ກ່ຽວໄດ້ໄປຮັບເອົາລູກຊາຍ ອາຍຸ 12 ປີ ຢູ່ແຂວງວຽງຈັນ ເມືອງໂພນໂຮງ ບ້ານໂພນງາມ.
- ກຸ່ມຕະຫລາດ ດົງໝາກຄາຍ , ເມືອງໄຊທານີ ທັງໝົດ 06 ຄົນ (ເຊື່ອມໂຍງກັບຜູ້ ຂາຍຜັກ ຕະຫລາດດອນໜູນ ທີ່ລາຍງານຕິດເຊື່ອ ໃນອາທິດຜ່ານມາ)
 - ບ້ານ ດ່ານຊ້າງ, ບ້ານ ໂນແສງຈັນ ແລະ ບ້ານ ລາດຄວາຍ

• ຄຳມ່ວນ 9 ຄົນ:

- ເມືອງໜອງບົກ 7 ຄົນ: ບ້ານ ດົງບູນ 1 ຄົນ, ບ້ານ ດົງຂວາງ 1 ຄົນ ແລະ ບ້ານໂພນ ເມືອງ 5 ຄົນ
- ເມືອງມະຫາໄຊ: ບ້ານໂພນສະອາດ 2 ຄົນ

- **ສາລະວັນ 4 ຄົນ:** ທັງໝົດເປັນຄອບຄົວດຽວກັນ ຢູ່ບ້ານນາໂດນ, ເມືອງສາລະວັນ ຊຶ່ງໄດ້ພົວພັນໃກ້ຊິດກັບພະນັກງານທີ່ຕິດເຊື້ອ ແລະ ໄດ້ລາຍງານໃນວັນທີ 05 ກັນຍາ 2021.

➤ **ເຂດສ່ຽງ/ສະຖານທີ່ ທີ່ຜູ້ຕິດເຊື້ອໄດ້ເດີນທາງໄປ ປະຈຳວັນທີ 14 ກັນຍາ 2021**

- ພະແນກຊັບພະຍາກອນນະຄອນຫຼວງ ດົງໝາກຄາຍ (ລະຫວ່າງວັນທີ 7 ຫາ ວັນທີ 10/9/21)
- ຮ້ານອາເມຊອນ ສາຂາທາດຫຼວງ (ວັນທີ 11/9/21)
- ຮ້ານໂປກິ ເກົາຫຼີຢູ່ແຖວ ດົງໂດກ (ວັນທີ 11/9/21)
- ບໍລິສັດຮຸ່ງອາລຸນ ສາຂາບ້ານທ່າດິນແດງ (ວັນທີ 13/9/21)
- ຮ້ານ Mini BigC ສາຂາແຖວທະນາຄານກາງ (ສະຖານທີ່ຜູ້ຕິດເຊື້ອເຮັດວຽກ)
- ບໍລິສັດ ອິນຕິເມດ ແຟຊັ້ນ (Intimate fashion ເປັນໂຮງງານຕັດຫຍິບ) ບ້ານໄຊສະຫວ່າງ, ເມືອງ ໄຊທານີ (ສະຖານທີ່ຜູ້ຕິດເຊື້ອເຮັດວຽກ)

- ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າອນແຍກປ່ຽວ ແລະ ຮັບການປິ່ນປົວຢູ່ສະຖານທີ່ປິ່ນປົວທີ່ຖືກກຳນົດໄວ້.
- ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **17,682** ຄົນ, ເສຍຊີວິດສະສົມ **16** ຄົນ ແລະ ຄົນເຈັບກຳລັງປິ່ນປົວ ທັງໝົດ **4,414** ຄົນ.
- **ສຳລັບ ບ້ານ ທີ່ຖືກກຳນົດເປັນບ້ານແດງໃໝ່ໃນນະຄອນຫຼວງວຽງຈັນ ມີ 3 ບ້ານ:**

ເມືອງ	ບ້ານ	ຈຳນວນປະຊາກອນ	ຈຳນວນກໍລະນີໃໝ່	ວັນເລີ່ມຕົ້ນນັບເປັນເຂດແດງ	ວັນທີສິ້ນສຸດການເປັນເຂດແດງ
ໄຊເສດຖາ	ຄຳສະຫວາດ		2	13/9/2021	27/9/2021
ສີສັດຕະນາກ	ດອນນິກຄຸ້ມ	2,646	2	13/9/2021	27/9/2021
ຫາດຊາຍຟອງ	ດອນຂາຊ້າຍ	1,149	4	13/9/2021	27/9/2021

- **ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສໍາລັບ ນະຄອນຫຼວງວຽງຈັນ ຢູ່ຈຸດເກັບຕົວຢ່າງບຶງຂະຫຍອງ ເຊິ່ງເປີດໃຫ້ບໍລິການບັນດາທ່ານທຸກວັນ (ວັນຈັນ ຫາວັນອາທິດ) ໃນຕອນເຊົ້າ ເວລາ 9:00-12:00 ໂມງ ແລະ ຍັງມີທີມງານເກັບຕົວຢ່າງເຄື່ອນທີ່ໄປເກັບໃນສະຖານທີ່ທີ່ມີການລາຍງານຄົນຕິດເຊື້ອ.**

- ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະຖານທີ່ທີ່ກໍານົດໄວ້.

➤ **ການເຝົ້າລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ**

- ວັນທີ 13 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈໍານວນ ທັງໝົດ **1,486** ຄົນ.

- ປັດຈຸບັນ ທົ່ວປະເທດມີສູນຈຳກັດບໍລິເວນທີ່ຍັງເປີດຢູ່ **93** ສູນ ແລະ **54** ໂຮງແຮມ
 , ມີຜູ້ຈຳກັດບໍລິເວນ **5,705** ຄົນ.

➤ **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**

- ປັດຈຸບັນ ທົ່ວໂລກ ມີລາຍງານຜູ້ຕິດເຊື້ອສະສົມທັງໝົດ **225,993,987**
 (397,752 ໃໝ່), ເສຍຊີວິດທັງໝົດ **4,651,371** (6,483 ໃໝ່), ປິ່ນປົວຫາຍ
 ດີ **202,645,828** (661,107 ໃໝ່). ສຳລັບ 3 ອັນດັບ ປະເທດທີ່ມີຜູ້ຕິດເຊື້ອ
 ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ **ສະຫະລັດອາເມລິກາ, ອິນເດຍ**
 ແລະ **ບຣາຊິວ**.
- ບັນດາປະເທດທີ່ມີຊາຍແດນຕິດຈອດກັບ **ສປປ ລາວ**

- ປະເທດທີ່ລາຍງານຜູ້ຕິດເຊື້ອຫຼາຍກວ່າໝູ່ແມ່ນ **ປະເທດໄທ** ເຊິ່ງມີຜູ້ຕິດເຊື້ອໃໝ່ **12,583** ຄົນ ແລະ ເສຍຊີວິດໃນມື້ດຽວ **132** ຄົນ, ຮອງລົງມາແມ່ນ **ສສ** ຫວຽດນາມ ມີລາຍງານຜູ້ຕິດເຊື້ອໃໝ່ **11,172** ຄົນ ແລະ ເສຍຊີວິດໃນມື້ດຽວ **274** ຄົນ.

ບັນດາທ່ານທີ່ນັບຖື ແລະ ຮັກແພງທັງຫຼາຍ

- ທ່າອ່ຽງການລະບາດຂອງພະຍາດນີ້ ຢູ່ໃນທົ່ວໂລກ ລວມທັງ ສປປ ລາວ ແມ່ນ ຍັງບໍ່ທັນເປັນທີ່ໄວ້ວາງໃຈ, ຫຼາຍແຂວງ ມີການລະບາດຢູ່ໃນລະດັບ 2 ພ້ອມມີທ່າອ່ຽງທີ່ຈະກ້າວໄປຫາລະດັບ 3 ນັ້ນກໍ່ຄື ລະດັບສູງສຸດ;
- ການຈັດລະດັບຂອງການແຜ່ລະບາດ ປະກອບມີ: ລະດັບ ສູນ, ລະດັບ 1, ລະດັບ 2 ແລະ ລະດັບ 3 ດັ່ງນີ້:

ລະດັບຂອງການແຜ່ລະບາດ (Stage of transmission)

ລະດັບ 0: ບໍ່ມີ ກໍລະນີ	ບໍ່ມີສັນຍານຊັດເຈນຂອງກໍລະນີນໍາເຂົ້າ ຫຼື ການແຜ່ລະບາດໃນຊຸມຊົນ ໃນໄລຍະ 28 ມື້ຜ່ານມາ
ລະດັບ 1: ກໍລະນີນໍາເຂົ້າ	ການແຜ່ລະບາດແມ່ນມາຈາກກໍລະນີນໍາເຂົ້າຈາກພື້ນທີ່ອື່ນໆ ຫຼື ເຊື່ອມໂຍງກັບ ກໍລະນີນໍາເຂົ້າ ແລະ ບໍ່ມີສັນຍານຊັດເຈນຂອງການແຜ່ລະບາດໃນຊຸມຊົນ
ລະດັບ 2: ການແຜ່ ລະບາດໃນຊຸມຊົນ	ມີການແຜ່ລະບາດໃນຊຸມຊົນ ໃນພື້ນທີ່ໃດໜຶ່ງ ຫຼື ກຸ່ມປະຊາກອນໃດໜຶ່ງ ແລະ ບໍ່ ມີສັນຍານການແຜ່ລະບາດເປັນວົງກວ້າງໃນຊຸມຊົນ
ລະດັບ 3: ການແຜ່ ລະບາດໃນຊຸມຊົນເປັນວົງ ກວ້າງ	ມີການແຜ່ລະບາດໃນຊຸມຊົນ ທີ່ບໍ່ແມ່ນພື້ນທີ່ໃດໜຶ່ງ ຫຼື ກຸ່ມປະຊາກອນໃດໜຶ່ງ ແລະ ມີຕົວຊີ້ວັດຫຼາຍຕົວທີ່ບົ່ງບອກເຖິງການເພີ່ມຂອງກໍລະນີຕິດເຊື້ອຢ່າງຕໍ່ເນື່ອງ

- **ສໍາລັບ ເຂດແດງ ແລະ ເຂດເຫຼືອງ ແມ່ນ ມີການແບ່ງດັ່ງນີ້:**
 - **ບ້ານເຂດແດງ:** ບ້ານທີ່ມີການລາຍງານຜູ້ຕິດເຊື້ອຢ່າງໜ້ອຍ 1 ກໍລະນີ ທີ່ບໍ່ສາມາດລະບຸແຫຼ່ງທີ່ມາຂອງການຕິດເຊື້ອໄດ້ ຫຼື ບໍ່ມີປະຫວັດເຊື້ອມໂຍງກັບກໍລະນີອື່ນໆ ຫຼື ການຕິດເຊື້ອແບບເປັນຈຸ້ມ ຫຼື ມີການລາຍງານຫຼາຍກວ່າ 2 ກໍລະນີຂຶ້ນໄປໃນໄລຍະ 14 ວັນທີ່ຜ່ານມາ;
 - **ບ້ານເຂດເຫຼືອງ:** ແມ່ນບ້ານທີ່ສິ້ນສຸດການເປັນບ້ານເຂດແດງ ແຕ່ຕ້ອງສືບຕໍ່ເຝົ້າລະວັງຢ່າງໃກ້ຊິດ;

- ສະນັ້ນ ການປະຕິບັດມາດຕະການທີ່ຄະນະສະເພາະກິດວາງອອກ ມີຄວາມຈຳເປັນທີ່ສຸດ ທີ່ຈະຕ້ອງໄດ້ສືບຕໍ່ຈັດຕັ້ງປະຕິບັດຢ່າງເຄັ່ງຄັດ ໂດຍສະເພາະ ຫຼືກວើ້ນການເດີນທາງໄປສະຖານທີ່ສ່ຽງ, ສະຖານທີ່ແອອັດ ເຊັ່ນ: ເຮືອນດີ, ເຮືອນກຳ, ພິທີການທາງປະເພນີ ແລະ ສາດສະໜາ, ງານດອງ, ຮ້ານອາຫານ-ບັນເທີງ ອື່ນໆ, ບໍ່ໃຫ້ຊຸມແຊວກັນເປັນກຸ່ມ, ການຮັກສາໄລຍະຫ່າງ, ໃສ່ຜ້າອັດປາກ-ດັງ, ລ້າງມືເລື້ອຍໆດ້ວຍສະບູ ແລະ ນໍ້າສະອາດ ຫຼື ເຈວລ້າງມືທີ່ມີທາດເຫຼົ້າ 70 ຂຶ້ນໄປ, ຮັກສາມາລະຍາດໃນການໄອ-ຈາມ, ຖ້າຫາກທ່ານຮູ້ສຶກວ່າ ເປັນກຸ່ມສ່ຽງ ຕ້ອງຈຳກັດບໍລິເວນຕົນເອງທັນທີ ພ້ອມທັງໄປກວດຊອກຫາເຊື້ອ, ເຖິງແມ່ນວ່າ ຜົນກວດຈະເປັນລົບກໍຕາມ ຕ້ອງໄດ້ສືບຕໍ່ຈຳກັດບໍລິເວນຕົນເອງ ຈົນຄົບກຳນົດ 14 ວັນ ຫຼື ກັບມາກວດຄືນ ຖ້າວ່າມີອາການຜິດປົກກະຕິ;

- ການດຳລົງຊີວິດປົກກະຕິແບບໃໝ່ (new normal) ຍັງເປັນສິ່ງສຳຄັນ ແລະ ຈຳເປັນຂອງພວກເຮົາທຸກຄົນ, ພ້ອມທັງ ຮ່ວມແຮງຮ່ວມໃຈສາມັກຄີ ເພື່ອພ້ອມກັນຜ່ານຜ່າວິກິດນີ້ໄປດ້ວຍກັນ ຈຶ່ງສາມາດກັບມາດຳລົງຊີວິດປົກກະຕິໄດ້ໂດຍໄວ.

- ຂໍສະແດງຄວາມຂອບໃຈມາຍັງບັນດາທ່ານທີ່ຕິດຕາມຊົມ, ຮັບຟັງ, ຂໍໃຫ້ບັນດາທ່ານ

ຈົ່ງມີພາລະນາໄມສົມບູນ ແລະ ປອດໄພຈາກພະຍາດໂຄວິດ-19

ມາຮອດນີ້ ການລາຍງານສະພາບພະຍາດ ໂຄວິດ-19 ປະຈຳອັງຄານ ວັນທີ 14

ກັນຍາ ປີ 2021 ຂອງຂ້າພະເຈົ້າ ໄດ້ສິ້ນສຸດພຽງເທົ່ານີ້.

(ຂອບໃຈ)